

ವಿಧಾನಮಂಡಲದ ಸೆಕ್ರೆಟರಿಯೇಟ್‌ನಿಂದ ಪಬ್ಲಿಕ್ ವರ್ಕ್ಸ್ ಇಲಾಖೆಯ ಸೆಕ್ರೆಟರಿಯವರಿಗೆ ಬಂತು. ಮಾನ್ಯ ಸದಸ್ಯರೇ ಹೇಳಿದ ಹಾಗೆ ಇದು ಹಳೆಯ ಬರಿತ್ಯ. ಸಂಬಂಧಪಟ್ಟ ಫೈಲ್‌ನಲ್ಲಿ ಎಲ್ಲವನ್ನೂ ತಕ್ಷಣ ಕಳುಹಿಸಬೇಕೆಂದು ಸಂಬಂಧಪಟ್ಟ ಅಧಿಕಾರಿಗಳಿಗೆ ಈಗಾಗಲೇ ನಾನು ತಿಳಿಸಿದ್ದೇನೆ. ಫೋಲಿಸ್‌ನವರು ಏನು 500 ಜನ ಇದ್ದುಕೊಂಡು ಅಲ್ಲಿ ಕೆಲಸ ಮಾಡಿಸುತ್ತಾ ಇದ್ದಾರೆಂದು ಮಾನ್ಯ ಸದಸ್ಯರು ಹೇಳುತ್ತಾ ಇದ್ದಾರೋ ಅದು ಸರಿಯಲ್ಲವೆಂದು ಫೋನ್ ಮಾಡಿ ನನ್ನ ದಿವನ ಸಾಮಂಕಾ ಎವೇ ತಿಳಿದುಕೊಂಡಿದ್ದೇನೆ.

ಶ್ರೀ ಹೆಚ್. ಬಿ. ಕೃಷ್ಣಪ್ಪ.—ಅಲ್ಲಿ ರಿಸರ್ವ್ ಫೋಲಿಸ್ ಇದೆಯೋ, ಇಲ್ಲವೋ ಅನ್ನುವುದನ್ನು ಕಣ್ಣಾರೆ ನೋಡಬೇಕು. ಹಾಗೆ ನೋಡದೆ ಮಾನ್ಯ ಮಂತ್ರಿಗಳು ತಪ್ಪು ಭಾವನೆ ತಾಳಬಾರದು.

ಅಧ್ಯಕ್ಷರು.—ನಿನ್ನೆ ದಿವನ ಕಾರ್ಯಕ್ರಮದ ಪಟ್ಟಿಯಲ್ಲಿ ಸೇರಿಸುತ್ತೇನೆ ಎಂದು ಹೇಳಿದಾಗ ತಮಗೆ ಮಾಹಿತಿ ತರಿಸಲು ಸ್ವಲ್ಪ ವೇಳೆ ಬೇಕು ಎಂದು ಮಂತ್ರಿಗಳು ಹೇಳಿದರು. ಅದನ್ನು ಸಭೆಯಲ್ಲಿ ಹೇಳಿ ಎಂದು ಅವರಿಗೆ ಹೇಳಿದ್ದೆ. ಕಾರ್ಯಕ್ರಮದ ಪಟ್ಟಿಯಲ್ಲಿ ಸೇರಿಸುತ್ತೇನೆ ಎಂದು ಮಾತು ಕೊಟ್ಟಿದ್ದರಿಂದ ಅದನ್ನು ಸೇರಿಸದೇ ಹೋದರೆ ನಾನು ನನ್ನ ಕೆಲಸ ಮಾಡಿದಂತಾಗುವುದಿಲ್ಲ ಅದ್ದರಿಂದ ಅದನ್ನು ಕಾರ್ಯಕ್ರಮದ ಪಟ್ಟಿಯಲ್ಲಿ ಸೇರಿಸಲಾಯಿತು.

ಶ್ರೀ ಕಾಗೋಡು ತಿಮ್ಮಪ್ಪ.—ಕಾರ್ಯಕ್ರಮ ಪಟ್ಟಿಯಲ್ಲಿ ಸೇರಿಸುತ್ತೇವೆ ಎಂದು ಮೊನ್ನೆ ದಿವನವೇ ಹೇಳಿದ್ದೀರಿ, ಸರ್ಕಾರಕ್ಕೆ ಈ ವಿಷಯ ಆಗಲೇ ಗೊತ್ತಾಗಿದೆ.

ಅಧ್ಯಕ್ಷರು.—ಸರ್ಕಾರದವರು ಕಾರಾವಕಾಶ ಬೇಕು ಎಂದು ಕೇಳಿದರೆ ನಾನು ಏನು ಮಾಡಬೇಕು? ಧಾಮಂತ್ರಗಾಳಿ ಹಾಕಿ ಚಿಟಿಕೆ ಹಾಕಿ ಮಾಡುವುದಕ್ಕಾಗುತ್ತದೆಯೇ?

ಶ್ರೀ ಕಾಗೋಡು ತಿಮ್ಮಪ್ಪ.—ತಾಳು ಅಜ್ಜಿ ಮಾಡಿದ ಕೂಡಲೇ ಕಾರ್ಯಕ್ರಮ ಪಟ್ಟಿ ಸಿದ್ಧವಾಗುತ್ತದೆ. ಮಾಹಿತಿ ಬಂದಿಲ್ಲ ಎಂದು ಹೇಳಿದರೆ ರಸ್ತೆ ಪೂರ್ತಿ ಅದಮೇಲೆ ಮಾಹಿತಿ ಸಿಕ್ಕುತ್ತದೆಂದು ಕಾಣುತ್ತದೆ.

ಅಧ್ಯಕ್ಷರು.—ಇದು ಬಹಳ ಹಳೆಯ ಕಥೆಯಂತೆ.

### Alloting time for the parties in the House

ಶ್ರೀ ಕೆ. ಎನ್. ವೀರಪ್ಪಗೌಡರು.—ತಮ್ಮಲ್ಲಿ ಒಂದು ರಕ್ಷಣೆ ಪಡೆಯಬೇಕಾಗಿ ಬಂದಿದೆ. ನಿನ್ನೆ ದಿವನ ದೇವೇಗೌಡರು ಹೇಳಿದರು ಸಭೆ ನಡೆಸುವುದಕ್ಕೆ ಬಿಡುವುದಿಲ್ಲ ಎಂದು. ಅದು ತಮ್ಮ ಅಧಿಕಾರ ವ್ಯಾಪ್ತಿಗೆ ಬಿಟ್ಟದ್ದು. ನಾವು ಏನೂ ಅದಕ್ಕೆ ಹೇಳುವುದಕ್ಕಾಗುವುದಿಲ್ಲ. ನಮ್ಮ ಪರಿಸ್ಥಿತಿ ಏನು? ಪರೋಧಪಕ್ಷದವರು ವಿಶೇಷರೀತಿಯಿಂದ ಕಾರಾವಕಾಶ ತೆಗೆದುಕೊಳ್ಳುತ್ತಾರೆ. ಬೇಡಿಕೆಗಳ ಮೇಲೆ ಮೊದಲನೇ ಭಾಷಣ ಅವರಿಗೆ ಹೋಗುತ್ತದೆ. ಅವರಿಗೆ ಕಾಲದ ಪರಿಮಿತಿ ಇಲ್ಲ ತಿರುಗಿ ನಮಗೆ ಬರುವ ಕೊತ್ತಿಗೆ ಮೂರು ನಿಮಿಷ, ಎರಡು ನಿಮಿಷಗಳು ಆಗುತ್ತವೆ. ಎರಡು ಪಕ್ಷದ ಸದಸ್ಯರಿಗೂ ಸಮಯ ನಿಗದಿ ಮಾಡಬೇಕು ಎಂದು ಮೊನ್ನೆ ನಾನು ಸಲಹೆ ಮಾಡಿದೆ. ನಾನು ಒಂದು ಪ್ರಶ್ನೆ ಈ ಸಭೆಯಲ್ಲಿ ಹಾಕಿದ್ದೆ. ಅದರಲ್ಲಿ ನಮಗೆ ಬೇಕಾದುದು ಸರ್ಕಾರದ ಆಶ್ವಾಸವೇ ಅದನ್ನು ಕೇಳುವುದಕ್ಕೆ ಅವಕಾಶ ಸಿಗಲಿಲ್ಲ. ಅದರ ಆಪೋಜಿಷನ್ ಪಾರ್ಟಿ ಲೇಡರ್ ಪ್ರಶ್ನೆಯ ಬಗ್ಗೆ ಅರ್ಧ ಗಂಟೆ ಚರ್ಚೆ ಮಾಡಬಹುದಿತ್ತು, ಅದು ಬಿಟ್ಟು ಅವರ ಪ್ರಶ್ನೆಗೆ ಬಹಳ ಕಾಲ ಹೋಯಿತು. ಆ ಕಾಲದೊಳಗೆ ಅವರು ಏನು ಕೇಳಿದರೋ, ಮಂತ್ರಿಗಳು ಏನು ಹೇಳಿದರೋ ಅರ್ಥವಾಗಲಿಲ್ಲ. ನನಗೆ ನನ್ನ ಪ್ರಶ್ನೆಯ ಬಗ್ಗೆ ಆಶ್ವಾಸವೇ ಕೂಡ ತೆಗೆದುಕೊಳ್ಳುವುದಕ್ಕೆ ಆಗಲಿಲ್ಲ. ಪ್ರಶ್ನೆ ಹಾಕುವುದು ಆಶ್ವಾಸವೇ ತೆಗೆದುಕೊಳ್ಳುವುದಕ್ಕೆ, ಅದಕ್ಕೆ ಅವಕಾಶ ಸಿಕ್ಕದೆ ಹೋಗುವುದರಿಂದ ನಮಗೆ ತಾವು ಸಹಾಯ ಮಾಡಬೇಕೆಂದು ಕೇಳಬೇಕಾಗಿ ಬಂದಿದೆ.

ಅಧ್ಯಕ್ಷರು.—ಆಗ ನಾನು ನೋಡುತ್ತಲೇ ಕುಳಿತುಕೊಂಡಿದ್ದೆ. ಸದಸ್ಯರ ಮಧ್ಯೆ ವಾಗ್ಯಾಡ್ಡು ಆಯಿತು. ಮಾನ್ಯ ವೀರಪ್ಪಗೌಡರು ಮತ್ತು ಇನ್ನೂ ಕೆಲವರು ಎದ್ದು ನಿಂತುಕೊಂಡು ಗರಾಟೆ ಮಾಡುವುದಕ್ಕೆ ಶುರು ಮಾಡಿದರು. ಅದಕ್ಕೆ ನಾನು ಪ್ರಶ್ನೆ ಹಾಕಿದವರಿಗೆ ಉತ್ತರವಾದರೂ ಸಿಗಲಿ ಎಂದು ಪ್ರಶ್ನೆ ಹಾಕಿದವರಿಗೇ 3-3 ಸಾರ್ತಿ ಉಪ ಪ್ರಶ್ನೆ ಹಾಕಲು ಅವಕಾಶ ಮಾಡಿಕೊಟ್ಟು, ಪ್ರಶ್ನೆಗಳನ್ನು ಮುಗಿಸಿಕೊಂಡು ಬಂದೆ. ಮಾನ್ಯ ವೀರಪ್ಪಗೌಡರಿಗೂ ಚಾನ್ಸ್ ಕೊಟ್ಟೆ. ಮಾನ್ಯ ಸದಸ್ಯರಿಗೆ ಬೇಕಾದ ಉತ್ತರ ಕೊಡುವುದು ಸರ್ಕಾರದ ಕಡೆಯಿಂದ, ನನ್ನ ಕಡೆಯಿಂದ ಅಲ್ಲ. ಇನ್ನೂ

(ಅಧ್ಯಕ್ಷರು)

ಬೇಡಿಕೆಗಳ ಮೇಲೆ ಮಾತನಾಡಲು ಮಾನ್ಯ ಸದಸ್ಯರಿಗೆ ಕಾರಾವಕಾಶ ಕೊಡುವ ವಿಚಾರದಲ್ಲಿ ಹೇಳಬೇಕೆಂದರೆ ಮೊದಲನೇ ಎರಡು ದಿನಗಳಲ್ಲಿ ಯಾರೂ ಮಾತನಾಡುವವರು ಇರಲಿಲ್ಲ. ಇದಕ್ಕೆ ಏನು ಹೇಳಬೇಕೋ ಗೊತ್ತಿಲ್ಲ. ವಿಪ್‌ಗೂ ಹೇಳಿ ಕಳುಹಿಸಿದೆ, ಮಂತ್ರಿಗಳಿಗೂ ಹೇಳಿ ಕಳುಹಿಸಿದೆ ಮತ್ತು ಸದಸ್ಯರಿಗೂ ಹೇಳಿ ಕಳುಹಿಸಿದೆ. ಯಾರೂ ಮಾತನಾಡುವ ಪರಿಸ್ಥಿತಿಯಲ್ಲಿ ಇರಲಿಲ್ಲ. ಹಿಂದೆ ವಿಪ್ಸ್ ಮತ್ತು ಲೇಡರ್ಸ್ ಕುಳಿತುಕೊಂಡು ನಿರ್ಧಾರ ಮಾಡಿದಂತೆ ಯಾರು ಯಾರಿಗೆ ಯಾವ ಯಾವ ವಿಷಯಗಳಲ್ಲಿ ಅಭಿರುಚಿ ಇರುತ್ತದೋ ಆ ವಿಷಯಗಳ ಮೇಲೆ ಅವರು ಮಾತನಾಡುತ್ತಿದ್ದರು. ಆರೀತಿ ಇಚ್ಛೆ ಇರತಕ್ಕವರು ಅವರ ಇಚ್ಛಿಕ ವಿಷಯಗಳ ಮೇಲೆ ಮಾತನಾಡಿದರೆ ಆಗ ಎಲ್ಲರಿಗೂ ವೇಳೆ ಸಿಕ್ಕುತ್ತದೆ. ವಿರೋಧ ಪಕ್ಷದ ನಾಯಕರಿಗೆ ವೇಳೆ ಕೊಡಲೇ ಬೇಕಾಗುತ್ತದೆ. ಶ್ರೀ ಕಾಗೋಡು ತಿಮ್ಮಪ್ಪ ನವರು ವಿದ್ಯಾ ಇಲಾಖೆಯ ಬೇಡಿಕೆಯ ಮೇಲೆ ಮಾತನಾಡಿದರು. ನಂತರ ಶ್ರೀ ಕೋಣಂದೂರು ಲಿಂಗಪ್ಪ ನವರು ಮಾತನಾಡುತ್ತೇನೆ ಎಂದರು. ಅವರಿಗೆ ಅವಕಾಶ ಕೊಡಲಿಲ್ಲ. ಇವತ್ತು ಒಂದು ಗಂಟೆಗೆ ಬೇಡಿಕೆಯನ್ನು ಓಟಿಗೆ ಹಾಕುತ್ತೇನೆ. ಅಲ್ಲಿಯವರೆಗೆ ಇರತಕ್ಕ ಸಮಯದಲ್ಲಿ ಎಷ್ಟು ಜನಕ್ಕೆ ಅವಕಾಶ ಕೊಡಬಹುದೋ ಅಷ್ಟು ಜನಕ್ಕೆ ಮಾತನಾಡಲು ಅವಕಾಶ ಕೊಡಬಹುದು. ಆದರೆ ಎಲ್ಲರಿಗೂ ಮಾತನಾಡುವುದಕ್ಕೆ ಅವಕಾಶ ಕೊಡಬೇಕು, ಜಗಳ ಮಾಡುವುದಕ್ಕೆ ಮತ್ತು ವಾಗ್ಯುದ್ಧ ಮಾಡುವುದಕ್ಕೆ ಅವಕಾಶ ಕೊಡಬೇಕೆಂದರೆ 24 ಗಂಟೆ ಇರುವುದನ್ನು 48 ಗಂಟೆ ಮಾಡುವುದಕ್ಕೆ ನನ್ನ ಕೈಯಿಂದ ಸಾಧ್ಯವಿಲ್ಲ. ಯಾರಿಗೆ ಮಾತನಾಡಲು ಅವಕಾಶ ಕೊಡಬೇಕು ಎಂಬುದನ್ನು ತಮ್ಮ ಪಾರ್ಟಿಯ ವಿಪ್ ಜೊತೆಯಲ್ಲಿ ಮಾತನಾಡಿ ಇತ್ಯರ್ಥ ಮಾಡಿ ಕೊಳ್ಳಬೇಕು. ಗೌರ್ನರ್ ಭಾಷಣದ ಮೇಲೆ ಮಾತನಾಡಬೇಕು. ಜನರಲ್ ಅಡ್ಮಿನಿಸ್ಟ್ರೇಷನ್ ಮೇಲೆ ಮಾತನಾಡಬೇಕು. ಹಾಗೆ ಪ್ರತಿಯೊಂದು ವಿಷಯದ ಮೇಲೆ ಮೂರು, ನಾಲ್ಕು ಜನರೇ ಮಾತನಾಡಬೇಕೆಂದರೆ ಪಾರ್ಟಿ ವಿಪ್ಸ್ ಮತ್ತು ಸೆಕ್ರೆಟರಿಯವರು ಆಸಿವಹಿಸುತ್ತಾ ಇಲ್ಲವೆಂದು ಹೇಳಬೇಕಾಗಿ ಬರುತ್ತದೆ. ಅವರು ತಮ್ಮ ಕಡೆಯವರಿಗೆ ಇಷ್ಟಿಷ್ಟು ಸಮಯ ಕೊಡಬೇಕು ಎಂದು ಮೊದಲೇ ಹೇಳಿಬಿಟ್ಟರೆ ನನಗೆ ಅದರಂತೆ ಸಮಯ ಕೊಡಲು ಅವಕಾಶವಾಗುತ್ತದೆ. ಅ ಬಗ್ಗೆ ನನ್ನದು ಯಾವ ತರಹದ ತಕರಾರೂ ಇಲ್ಲ.

ಶ್ರೀ ಎಚ್. ಟಿ. ಕೃಷ್ಣಪ್ಪ.—ಮಾನ್ಯ ಮಂತ್ರಿಗಳು ನನ್ನ ಪ್ರಶ್ನೆಗೆ ಯಾವಾಗ ಉತ್ತರ ಕೊಡುತ್ತಾರೆಂಬುದನ್ನು ತಿಳಿಸಿಲ್ಲ ?

ಅಧ್ಯಕ್ಷರು.—ಅದು ಮುಂದೆ ಸಭೆ ಸೇರಿದ ಮೇಲೆ.

### Inclusion of Questions in the Question List

Sri B. B. SAYANAK.—Madam Speaker, in the questions list of 9.4.1974, about nine questions of mine were printed in the list. It is most surprising to note that. I wish three or four questions should have been included in the list. This is the first time that nine questions of mine have been included in the list on a single day.

MADAM SPEAKER.—Since they were all allied questions, they were included in the list of questions on that day. Hon. member can gain experience only by this method.

### Taking action on a Police Officer in the Kalinadi Project Area

ಶ್ರೀ ಕೋಣಂದೂರು ಲಿಂಗಪ್ಪ.—ಒಂದು ಮುಖ್ಯವಾದ ಸಂಗತಿ ಎಂದರೆ, ತಮಗೆ ಗೊತ್ತಿದ್ದಂತೆ ಕೆಲವು ದಿನಗಳ ಹಿಂದೆ ಕಾಳಿನದಿ ಯೋಜನೆ ಪ್ರದೇಶದಲ್ಲಿ ಒಬ್ಬ ಸಬ್-ಇನ್ಸ್‌ಪೆಕ್ಟರ್ ಅಲ್ಲಿಯ ಜನರ ಮೇಲೆ ಅಮಾನುಷವಾಗಿ ವರ್ತನೆ ಮಾಡಿದಂಥ ವಿಚಾರವನ್ನು ಸರ್ಕಾರದ ಗಮನಕ್ಕೆ ತಂದಾಗ ಮಾನ್ಯ ಮುಖ್ಯಮಂತ್ರಿಗಳು ಆ ಬಗ್ಗೆ ಸೂಕ್ತ ಕ್ರಮ ಕೈಕೊಳ್ಳುತ್ತೇನೆಂದು ಹೇಳಿದ್ದರು. ಆದರೆ ಇವೊತ್ತಿನವರೆಗೂ ಅವರ ವರ್ಗ ಆಗಿಲ್ಲ.